

śrī-upadeśāmṛtam

rūpagosvāmiviracitam

nīyalḍelmānikonāmnā sampāditam

vāco vegam manasaḥ krodhavegam
jihvāvegamudaropasthavegam |
etān vegān yo viśaheta dhīraḥ
sarvāmapīmām pṛthivīm sa śiṣyāt || 1 ||

atyāhāraḥ prayāsaśca prajalpo niyamāgrahaḥ |
janasaṅgaśca laulyam ca ṣaḍbhirbhaktirvinaśyati || 2 ||

utsāhānniścayāddhairyāttattatkarmapravartanāt |
saṅgatyāgāt sato vṛtteḥ ṣaḍbhirbhaktiḥ prasidhyati || 3 ||

dadāti pratigrhnāti guhyamākhyāti pṛcchati |
bhunkte bhojayate caiva ṣaḍvidham pṛtilakṣaṇam || 4 ||

kṛṣṇeti yasya giri tam manasādriyeta
dikṣāsti cet prāṇatibhiśca bhajantamīsam |
śuśrūṣayā bhajanavijñamananyamanyā-
nindādiśūnyahṛdamīpsitasāṅgalabdhyā || 5 ||

dṛṣṭaiḥ svabhāvajanitairvapuṣaśca doṣair
na pṛakṛtatvamiha bhaktajanasya paśyet |
gaṅgāmbhasām na khalu budbudphenapaṅkair
brahmadravatvamapagacchati nīradharmaiḥ || 6 ||

syāt kṛṣṇanāmacaritādisitāpyavidyā-
pittopataptarasanasya na rocikā nu |
kintvādarādanudinam khalu saiva juṣṭā
svādvī kramādbhavati tadgadamūlahantrī || 7 ||

tannāmarūpacaritādisukīrtanānu-
smṛtyoḥ krameṇa rasanāmanasī niyojya |
tiṣṭhan vraje tadanurāgijanānugāmī
kālam nayedakhilamityupadeśasāram || 8 ||

vaikuṅṭhājjanito varā madhupurī tatrāpi rāsotsavād
vṛndāraṇyamudārāpāṇiramaṇāttatrāpi govardhanaḥ |
rādhākuṅḍmihāpi gokulapateḥ premāmṛtāplavanāt
kuryādasya virājato giritaṭe sevām vivekī n kaḥ || 9 ||

karmibhyaḥ parito hareḥ priyatayā vyaktim yayurjñāninas
tebhyo jñānavimuktabhaktiparamāḥ premaikaniṣṭhāstataḥ |
tebhyastāḥ paśupālapaṅkajadrśastābhyo'pi sā rādhikā

preṣṭhā tadvadiyam tadyasarasī tām nāśrayet kaḥ kṛtī || 10 ||

kṛṣṇasyocaiḥ praṇayavasatiḥ preyasibhyo'pi rādhā
kuṇḍam cāsyā munibhirabhitastādrgeva vyadhāyi |
yat preṣṭhairapyalamasulabham kim punarbhaktibhājām
tat premedam sakṛdapi saraḥ snāturāviṣkaroti || 11 ||